

ડ્રાફ્ટ

—:: ઓનરશીપના ધોરણે ફલેટનો વેચાણ દસ્તાવેજ ::—

ગુજરાત રાજ્યના રજીસ્ટ્રેશન ડીસ્ટ્રીક્ટ રાજકોટ, રાજકોટ તાલુકાના ગામ મોટામવા ના રેવન્યુ સર્વે નં.૧૨ ની રહેણાંકના હેતુ માટેની બીન ખેડવાણની મંજૂરી વાળી જમીન માહેથી સીંગલ યુનીટ નં. ૧ ની જમીન ચો.મી.આ. ૩૪૧૦-૦૧ તથા તેને લાગુ કોમન પ્લોટ ની જમીન ચો.મી. ૩૭૯-૩૨ મળી કુલ જમીન ચો.મી.૩૭૮૯-૩૨ ઉપર બાંધવામાં આવેલ બે હાઈ-રાઈઝ એપાર્ટમેન્ટનું સંકુલ કે જે " બ્લાઈટ હેવન " તરીકે ઓળખાતા સંકુલનમાં આવેલ વિંગ—" એ " તથા વિંગ— " બી " પૈકી વિંગ— "" માહેથી માળ પર આવેલ ફલેટ નં..../....જેના કારપેટ એરીયા ચો.મી.આ..... નો ઓનરશીપના ધોરણે ફલેટનો વેચાણ દસ્તાવેજ.

x:x

વેચાણ કિંમત રૂ.૩૫,૦૦,૦૦૦/—અંકે રૂપીયા પાત્રીસ લાખ પુરા.

x:x

રાજકોટ મ્યુનીસીપલ કોર્પોરેશનના બાંધકામ પરવાનગી નં....., તા.....

x:x

જોગ લખાવીલેનાર ::—

.....

ધર્મ—હિન્દુ, ઉ.વ.આ.૩૫, વ્ય—ધરકામ,

(PAN NO.....)

રહે.....

—:: ફલેટ ખરીદનાર

—:: લખાવી લેનાર

(જેમને હવે પછી આ વેચાણ દસ્તાવેજમાં "ખરીદનાર" તરીકે સંબોધવામાં આવશે. જેમાં તેના વંશ, વાલી, વારસો, એડમીનીસ્ટ્રેટરો, એક્ઝીક્યુટરો, એસાઈનીઓ, વગેરેનો સમાવેશ થાય છે.)

જોગ લખી આપનાર ::—

(PAN NO.....)

મે. બ્લાઈટ હેવન એન્ટરપ્રાઈઝ ભાગીદારી પેઢી તથા તેના ભાગીદાર

(૧)શ્રી વિનુભાઈ વલ્લભભાઈ વેકરીયા,

(૨)શ્રી સંજયભાઈ જયસુખલાલ સુતરીયા,

(૩)શ્રી કિશોરભાઈ જીવરાજભાઈ કુંડારીયા,

(૪)શ્રી નીલેષભાઈ ભીખાલાલ નીદ્રોડા,

(૫) શ્રી નિતીનભાઈ વિઠ્ઠલદાસ દુદાણી,

(૬) શ્રી મનીષભાઈ સવજીભાઈ કલોલા,

(૭)શ્રી નરેન્દ્રભાઈ લક્ષ્મણભાઈ સનારીયા,

(૮)શ્રી ભરતભાઈ રમણીકભાઈ ભાલોડી,

(૯) શ્રી નૈમીષભાઈ ઈશ્વરભાઈ માકડીયા,

(૧૦) શ્રી પ્રવીણભાઈ મોહનભાઈ દેસાઈ,

(૧૧)શ્રી રમેશભાઈ છગનભાઈ દલસાણીયા,

(૧૨)શ્રી જગદીશભાઈ રણછોડભાઈ ભાલોડી,

(૧૩)શ્રી કેતનભાઈ કરશનભાઈ ફળદુ,

(૧૪)શ્રી રમેશભાઈ ગોરધનભાઈ લાલકીયા,

(૧૫)શ્રી ઘનશ્યામભાઈ વલ્લભભાઈ વેકરીયા,

(૧૬)શ્રી ધર્મેન્દ્રભાઈ વેલજીભાઈ ઉકાણી,

ઉપરોક્ત ક્રમ નં. (૧) તથા (૫) ભાગીદારી પેઢી વતી

વહીવટ કર્તા ભાગીદાર દરજજે

સરનામું :- વ્હાઈટ હેવન એન્ટરપ્રાઈઝ, ૬૦ ફુટ રોડ,

સર્વે નં. ૧૨, મોટામવા, સનસાઈન કોલેજની સામે,

કાલાવડ રોડ, રાજકોટ-૫, તા.જી. રાજકોટ.

(૧)શ્રી વિનુભાઈ વલ્લભભાઈ વેકરીયા,

ધર્મે-હિન્દુ, ઉ.વ.આ.૪૭, વ્ય-વેપાર,

(૨)શ્રી નિતીનભાઈ વિઠ્ઠલભાઈ દુદાણી,

ધર્મે-હિન્દુ, ઉ.વ.આ.૫૩, વ્ય-વેપાર,

સરનામું:- " વ્હાઈટ હેવન ", મોટામવા સર્વે નં. ૧૨, સનસાઈન કોલેજની સામે,

કાલાવડ રોડ, રાજકોટ.

... તે લખી આપનાર

... તે ફલેટ વેચાણ આપનાર

(૧) ગુજરાત રાજ્યના રજીસ્ટ્રેશન ડીસ્ટ્રીક્ટ રાજકોટ, રાજકોટ તાલુકાના ગામ મોટામવા ના રેવન્યુ સર્વે નં.૧૨ ની રહેણાંકના હેતુ માટેની બીન ખેડવાણની મંજૂરી વાળી જમીન માહેથી સીંગલ યુનીટ નં. ૧ ની જમીન ચો.મી.આ. ૩૪૧૦-૦૧ તથા તેને લાગુ કોમન પ્લોટ ના એફ.એસ.આઈ.ના હકકો અને અધીકારો વાળી જમીન ચો.મી. ૩૭૮-૩૨ મળી કુલ જમીન ચો.મી.૩૭૮૮-૩૨ અમો વેચનાર ભાગીદારી

પેઢીના જોગ રજીસ્ટર્ડ વેચાણ દસ્તાવેજ નં. ૨૦૩૨, તા. ૫/૦૫/૨૦૧૪ ના રોજ શ્રીમતિ નયનાબા મહેન્દ્રસિંહ જાડેજા પાસેથી ખરીદ કરેલ છે. ત્યારથી સદરહું ઉપરોક્ત વિગતે આવેલ જમીન અમો ભાગીદારી પેઢીની માલિકી તથા કબજા, ભોગવટાની થયેલ છે. ત્યારબાદ સદરહું અમો ઉપરોક્ત જમીન ચો.મી.આ.૩૪૧૦-૦૧ ઉપર હાઈ-રાઈઝ ઈમારત બાંધવાનું આયોજન કરતા રાજકોટ શહેરી વિકાસ સત્તામંડળ પાસેથી ધારાસર બાંધકામ વિકાસ માટેની પરવાનગી નં.રૂડા/ટેક/ડેવ/મોટામવા/૪૪૦/૧૪/૪૦૭, તા.૩/૦૧/૨૦૧૭ ના રોજથી મેળવી બાંધકામ પ્લાન મંજૂર કરાવી અને તે મંજૂર થયેલ બાંધકામ પ્લાન મુજબ " **વિંગ-એ** " તથા " **વિંગ-બી** " નું બાંધકામ કરેલ છે, જે હાઈ-રાઈઝ એપાર્ટમેન્ટ ના સંકુલને અમો વેચાણ આપનાર " **બ્લાઈટ હેવન** " તરીકે ઓળખાવીએ છીએ. આમ, " **બ્લાઈટ હેવન** " તરીકે ઓળખાતા હાઈ-રાઈઝ ઈમારત ના સંકુલ માહેના ફ્લેટ તથા મંજૂર થયેલ બાંધકામ પ્લાન માહેની સહીયારી તથા કોમન પ્લોટમાં આવેલ સુવીધાઓ અમો વેચનારની સ્વતંત્ર માલિકી, કબજા, ભોગવટા અને સુખાધિકારની આવેલ છે. તેનો અમો વેચનારને ગમે તે રીતે વેચાણ, વ્યય, વહિવટ, વ્યવસ્થા, તબદીલ કરવા સંપૂર્ણ સત્તા અને અધિકાર છે.

(૨) સદરહું અમોની ભાગીદારી પેઢી વતી તમામ પ્રકારની કાયદેશરની કાર્યવાહી કરવા તથા સબ-સ્ટ્રક્ચર કચેરીમાં હજાર રહેવા, સાટાખત કરવા, તેવા સાટાખત રદ કરવા, ભાગીદારી પેઢી વતી દસ્તાવેજમાં સહી કરી અન્ય ભાગીદારો વતી કબુલાત આપવા વિગેરે પ્રકારની સત્તા અમોની ભાગીદારી પેઢીનાં ભાગીદારો પૈકી શ્રી વિનુભાઈ વલ્લભભાઈ વેકરીયા તથા શ્રી સંજયભાઈ જયસુખલાલ સુતરીયા તથા કિશોરકુમાર જીવરાજભાઈ કુંડારીયા તથા શ્રી નિલેષકુમાર ભીખાલાલ નીંદ્રોડા તથા શ્રી નીતીન વિઠલદાસ દુદાણી તથા શ્રી મનીષભાઈ સવજીભાઈ કલોળા પૈકી કોઈપણ બે વ્યક્તી સયુંકત રીતે કાર્ય કરવા માટે ભાગીદારીના દસ્તાવેજ મુજબ હકક, સત્તા અને અધીકાર છે .જે હાલની તારીખે પણ અમલમાં છે.

(૩) આમ, ઉપરોક્ત મુજબ " **બ્લાઈટ હેવન** " તરીકે ઓળખાતા હાઈ-રાઈઝ ઈમારતના સંકુલન માહેથી **વિંગ-**" " માહેથી**માળ** પર આવેલ **ફ્લેટ નં...../....** જેના **કારપેટ એરીયા ચો.મી.આ.....** તથા તે મંજૂર થયેલ પ્લાન મુજબના ફ્લેટની વિગત તથા ચર્તુ:સીમા આ સાથે નીચે પરિશિષ્ટ-૨ માં આપવામાં આવેલ છે. તે ફ્લેટ તમો લખાવી લેનારને અમો મિલ્કત લખી આપનારએ અમારા માલિકી હકક, કબજા, ભોગવટો તથા સુખાધીકારના હકકો સહિત ઉધડી કિંમત **રૂા...../-અંકે રૂપીયા** પુરામાં વેચાણ આપવામાં આવેલ છે.જેનો વેચાણ કીંમતનો પુરે પુરો અવેજ નીચેની વિગતે સંભાળી લઈ સર્વે પ્રકારના બોજા રહીત તમોને સદરહું ફ્લેટ વેચાણ આપેલ છે.

રકમ રૂા.

બેંકનું નામ

ચેક નં.

તારીખ

...../-

અંકે કુલ રૂપીયા પુરા ઉપરોક્ત વિગતેથી અમો વેચાણ આપનારને આપતા મળેલ છે.

- (૪) આ તમોને વેચાણ આપવામાં આવતા ફ્લેટના આખા એપાર્ટમેન્ટનું સંપૂર્ણ વર્ણન તથા ચર્તુ:સીમાં આ સાથેના પરિશિષ્ટ-૧ માં દર્શાવેલ છે. તથા આ તમોને વેચાણ આપવા નક્કી કરેલ ફ્લેટની વિગત તથા વર્ણન પરિશિષ્ટ-૨ માં દર્શાવેલ છે, તથા તમોને વેચાણ આપવા નક્કી કરેલ ફ્લેટ જે એપાર્ટમેન્ટમાં આવેલ છે, તેની સહીયારી અને અવિભાજ્ય સુવીધાઓનું વર્ણન તથા વિગત પરિશિષ્ટ-૩ માં દર્શાવેલ છે. તથા તમોને વેચાણ આપવામાં આવેલ ફ્લેટને લગતી કોમન એમીનીટીઝ ના ઉપયોગ કરવાની શરતો અને તેના મેન્ટેનન્સ વિગતો રજીસ્ટર્ડ કરાવેલ કોમન એમીનીટીઝ એસોસીએશન માં આપેલ છે. જે તમોને આપવામાં આવેલ છે. તથા જે તમોએ જોઈ તપાસેલ છે. જે તમોને કબુલ તથા મંજૂર છે.
- (૫) સદરહું ફ્લેટ વાળા બિલ્ડીંગની માલિકી અંગેના સધળા ટાઈટલ ડીડ્સ કલીયર છે. અને માલિકી હક્ક અંગેના સધળા ટાઈટલ ડીડ્સ(લેખ દસ્તાવેજો)તમોને બતાવેલ છે. અને તમોએ તેનું ઈન્સપેક્શન કરી વેરીફાઈ કરેલ છે. અને તમોને ટાઈટલ ડીડ્સ કલીયરની ખાત્રી કરેલ છે. સદરહું ફ્લેટ વાળા બિલ્ડીંગના તમામ ટાઈટલ ડીડ્સની ઝેરોક્ષ નકલ અમોએ તમોને સોંપી આપેલ છે. ટાઈટલ ડીડ્સ અંગેનો તમારે કોઈ વાંધો કે તકરાર રહેતો નથી.
- (૬) સદરહું ફ્લેટ વાળા બિલ્ડીંગના બાંધકામના ડીટેઈલ સ્પેસીફિકેશન પ્લાન રાજકોટ શહેરી વિકાસ સત્તા મંડળ કચેરીએ આપેલા બાંધકામ પરવાનગી તથા મંજૂર થયેલ બાંધકામ પ્લાન વિગેરે અસલ કાગળોનું તમોએ ઈન્સપેક્શન કરેલ છે. તથા તમોએ જાતે જોયા છે. તથા તે મુજબના ફ્લેટની સીચ્યુએશન લંબાઈ, પહોળાઈ, માપ સાઈઝ દિશા, તેમજ તેમા વાપરવામાં આવેલ તમામ પ્રકારનું મટીરીયલ તથા પ્લીબીંગ વર્ક તથા ઈલેક્ટ્રીક વર્ક તથા ટાઈલ્સ ફ્લોરીંગ તથા બારી દરવાજા તથા વર્કમેનશીપ વિગેરેનું તમો વેચાણ રાખનારએ જાતે પ્રત્યક્ષ ઈન્સપેક્શન કરી જોઈ તપાસી ચોક્કસાઈ કરીને તેનો કબજો ભોગવટો તમોને આજ રોજ સંભાળેલ છે. તેથી ફ્લેટની માપસાઈઝ ડીઝાઈન હદહુદ્દ એરીયા, તેમા વાપરવામાં આવેલ તમામ પ્રકારનું મટીરીયલ તથા પ્લીબીંગ વર્ક તથા વર્કમેનશીપ અને બાંધકામ અંગે તમારે વાંધો તકરાર રહેતો નથી. કે ભવિષ્યમાં ઉઠાવવો નથી. જેની તમો ખાત્રી આપીને આ દસ્તાવેજ કરેલ છે.
- (૭) સદરહું તમોને વેચાણ આપવામાં આવેલ ફ્લેટના અંદરના ભાગ પુરતો અબાધીત કબજો તમારો રહેશે અને તેમાં તમારા સિવાય અન્ય કોઈનો કઈપણ પ્રકારનો હક્ક, હિત, હિસ્સો કે લાગ ભાગ નથી.સદરહું ફ્લેટનો ઉપયોગ, ઉપભોગ, ભોગવટો તમો બીજા કોઈની પણ દખલ વગર સ્વતંત્ર રીતે કરવાને હક્કદાર છો.
- (૮) સદરહું ફ્લેટના બિલ્ટઅપ એરીયા સિવાય તમો સમગ્ર બિલ્ડીંગના અન્ય ભાગો જેવાકે કોમન પેસેજ, દાદરો, કોમન લીફ્ટ, સ્ટેરકેઈશ કોમન પાર્કીંગ પ્લેસ, કોમન વોટર ટેન્ક, ટોપ ફ્લોર ઉપર ટેરેસ આવેલ

છે. તેનો ઉપયોગ તમો બિલ્ડીંગના અન્ય ફ્લેટસ ઓનર્સ/કબજેદાર હિસ્સેદાર સાથે સહીયારી રીતે કરી શકશો. અને આવો ઉપયોગ, ભોગવટો અન્ય ફ્લેટ ઓનર્સ/ કબજેદાર હિસ્સેદારને અટકાયત કે અવરોધ થાય તે રીતે કરવાનો નથી. કે સહીયારી સગવડો(કોમન એમીનીટીઝ)નો તમો ભાગ પાડી શકશો નહીં, કે તે ઉપર તમારો સ્વતંત્ર માલિકી હક રહેશે નહીં. તથા તમોને વેચાણ આપવામાં આવતો ફ્લેટ સાથે તમોને આપવામાં આવતી કોમન એમીનીટીઝ કે જે સહીયારી સુવીધા તમો ફ્લેટ ખરીદનાર કે ફ્લેટ ઓનર્સ એસોસીએશનની માલિકીની નથી તથા કોમન એમીનીટીઝનો વપરાશ તથા તેની શરતો એ.ઓ.પી.માં રજુ કરેલ છે. જેની તમોએ ચુસ્ત પણે અમલ કરવાનો રહેશે તથા તેની ફરજો અને જવાબદારીઓ અદા કરવાની રહેશે.

(૯) સદરહુ ફ્લેટના અંદરના ભાગમાં તમો તમારી ઈચ્છા મુજબ રંગ રોગાન વાઈટ વોશ તમારા ખર્ચે કરાવી શકશો, તેમજ તમારા કારપેટ એરીયા વાળા ભાગમાં તમારી ઈચ્છા મુજબ ફર્નીચરકે કરાવી શકશો. પરંતુ સમગ્ર બિલ્ડીંગને અસર કે નુકશાન થાય તેવો કોઈ ફેરફાર સદરહુ બિલ્ડીંગના સ્ટ્રક્ચરલ ડીઝાઈન જેમ કે બીમ, કોલમ, સ્લેબ, બાલ્કની અંદર તથા બહારના એલીવેશનમાં તથા કાર પાર્કિંગ એરીયા કે મંજુર કરેલ પ્લાનથી અને બાંધકામની મંજુરીથી વિરુદ્ધ કોઈપણ પાયાના ફેરફાર કરી શકશો નહીં. તેવી સ્પષ્ટ સમજણ તમોને કરેલ છે. અને તમોએ તેવી સ્પષ્ટ સમજણ સાથે આ ફ્લેટ ઓનરશીપના ધોરણે વેચાણ રાખેલ છે.

(૧૦) સદરહુ ફ્લેટ તથા ફ્લેટના ભાગે આવતી એફ.એસ.આઈ. તમોને માલિકીના ધોરણે(ઓનરશીપ બેઈઝ)થી વેચાણ આપેલ છે. અને વેચાણ કીમતનો ચુકતે અવેજ સંભાળી લઈ તેનો શાંત, ખાલી, નિર્ભય, નિર્મળ અને પ્રત્યક્ષ કબજો તમોને આજ રોજ સોંપી આપેલ છે. જે હકીકતે તમો સદરહુ ફ્લેટના તથા ફ્લેટના ભાગે આવતી હાલની તથા ભવિષ્યમાં મળતી એફ.એસ.આઈ. ના સુવાંગ અને સ્વતંત્ર માલિક બનો છો. અને તે તમો પુત્ર, પોત્રાધીક, લીલાવંશ, વારશો, પરંપરા યાવતચંદ્ર દિવાકરો સુખેથી ભોગવજો, વસજો, વસાવજો અને તમારૂં દિલ યાહે તે રીતે તેનો ઉપયોગ, ઉપભોગ, ભોગવટો કરજો. સદરહુ ફ્લેટ કે ફ્લેટમાં મળતી એફ.એસ.આઈ. અન્યને વેચાણ ગીરો ટ્રાન્સફર કે એસાઈન કે અન્ય રીતે તમોને યોગ્ય લાગે તે રીતે ગુજરાત ઓનરશીપ ફ્લેટ એક્ટ ૧૯૭૩ ની જોગવાઈ મુજબ પ્રવર્તમાન સોસાયટીકે એસોસીએશનના બોયલોઝને આધીન રહીને વ્યવસ્થા કરવાને હકકદાર છો.

(૧૧) સદરહુ તમોને જે ફ્લોર (માળ)ઉપર અને જે જગ્યાએ જેટલા બિલ્ટઅપ એરીયાનો ફ્લેટ વેચાણ કરવામાં આવેલ છે. તે ફ્લોર અને તે જગ્યાએ તેટલા એરીયા પુરતુ તમારુ લીયન(હકક) છે. જે હકીકતે તમોને વેચાણ આપેલ બિલ્ટઅપ એરીયા સિવાયની સહીયારી જગ્યા તથા સહીયારી સુવીધાઓ અન્ય સહહિસ્સેદારો કબજેદારો સાથે સહ માલિકીની છે. તથા ભવિષ્યમાં જો કોઈપણ સંજોગોમાં વેચાણ આપેલ ફ્લેટ વાળુ બિલ્ડીંગ પડી જાયતો આ બિલ્ડીંગમાં આવેલ અન્ય ફ્લેટ ઓનર્સ સાથે મળી પ્રવર્તમાન કાયદાની જોગવાય મુજબ સ્થાનિક સત્તા વાળાઓની પુર્વ મંજુરીને આધીન રહીને નવુ બિલ્ડીંગ તમો વરાળે પડતા ખર્ચે એસોસીએશનને આપ્યા બાદ બાંધી શકશો. અને આ દસ્તાવેજ અન્વયે તમોને હાલ જે

...// ૬ //...

ફલોર ઉપર જે જગ્યાએ જેટલા બિલ્ટઅપ એરીયાનો ફલેટ મળેલ છે, તેજ ફલોર ઉપર અને તે જગ્યાએ તેટલાજ બિલ્ટઅપ એરીયાના ફલેટનો માલીકી હકક તમો કલેઈમ કરી શકશો. અને જેટલા સુખાધીકારના હકકો અને અધીકારો આ દસ્તાવેજથી પ્રાપ્ત થાય છે. તેવા અને તેટલાજ સુખાધીકારના હકકો અને અધીકારો મેળવવા તમો હકકદાર છો.

(૧૨) સદરહુ તમોને વેચાણ આપેલ ફલેટ વાળા બિલ્ડીંગ ઉપર કે તમોને વેચાણ આપેલ ફલેટ ઉપર નામદાર સરકારશ્રીનું કે સરકારી કે અર્ધસરકારી કે સહકારી કે સરાફી સંસ્થાનું કે અન્ય વ્યક્તીનું કે પેઢીનું કે કોઈનું કોઈપણ પ્રકારનું લેણું કે ગીરોની રૂએ કે અન્ય રીતે કરજ કે બોજો નથી કે કોઈની જામીનગીરી સ્વીકારેલ નથી. અને તમોને વેચાણ આપેલ ફલેટ અમારી સંપુર્ણ માલીકી હકકનો છે. તેમાં અમારા સિવાય બીજા કોઈનો કોઈપણ પ્રકારનો હકક, હીત હીસ્સો કે લાગભાગ નથી અને અમોને વેચાણ કરવાનો સંપુર્ણ હકક અને અધીકાર છે. જેનો વેચાણ કીમતનો પુરે પુરો અવેજ ઉપરની વિગતે સંભાળી લઈ સર્વે પ્રકારના બોજા રહીત તમોને સદરહુ ફલેટ વેચાણ આપેલ છે.

(૧૩) સદરહુ ફલેટનો શાંત, ખાલી, નિર્ભય, નિર્મળ, કબજો તમોને આજ રોજ સોંપી આપેલ છે. જે હકીકતે સદરહુ સરકારી કે અર્ધસરકારી કચેરી કે રેવન્યુ દફતરે તથા સીટી સર્વે કચેરીમાં તમો તમારા નામે તમારા ખર્ચે ટ્રાન્સફર કરાવી લેશો તથા ભવિષ્યમાં તેમા અમારે અમારી સહીઓ કરી આપવી છે. તેમજ સદરહુ તમોને વેચાણ આપેલ મિલકતને લાગતા તમામ વેરાઓ જેવાકે હાઉસ ટેક્સ, શિક્ષણ ઉપકર, સફાઈ કર, મહેસુલ કર, બીનખેતીનો આકાર વગેરે ફલેટ વાળા બિલ્ડીંગનું કંપ્લીશન સર્ટીફિકેટ આવ્યા તારીખ કે આ દસ્તાવેજ થયા તારીખ જે પહેલા હોય તે તારીખ સુધીના અમોએ ભરી આપવાના છે. આજ પછીના આવા તમામ વેરાઓ ફલેટને લગતા તમો વેચાણ રાખનારએ ભરવાના છે. તથા તદ ઉપરાંત બાંધકામ પ્લાનમાં સાથે મંજૂર થયેલ સહીયારી અને અવીભાજય સુવીધાને લગતા વેરાઓ તમોએ તમોનું ફલેટ ઓનર્સ એસોસીએશનમાં જમા કરવાના રહેશે. તે અંગેની અમો વેચાણ આપનારની કોઈ પણ પ્રકારની જવાબદારી રહેશે નહીં.

(૧૪) તમોને વેચાણ આપેલ ફલેટ સંબંધમાં નીચેની ફરજોનું અને બાબતનું તમારે પાલન કરવાનું રહેશે.

(એ) સદરહુ તમોને વેચાણ આપેલ ફલેટ ઉપરાંત બાકીના ફલેટનું પણ માલીકીના ધોરણે વેચાણ કરવામાં આવેલ છે. અથવા આવનાર છે. એટલે તમો બીલ્ડીંગ કે તેના કોઈપણ ભાગને નુકશાન થાય તેવું કોઈ કૃત્ય કરી શકશો નહીં કે તમારી આજુ બાજુના કે ઉપર નીચે વાળાના શાંત, કબજા, ભોગવટાને નુકશાન પહોંચે તેવું કોઈ કૃત્ય કરી શકશો નહીં કે સામાન્ય સુખાધીકારીના કે આરોગ્યને નુકશાન પહોંચે તેવું કોઈપણ કૃત્ય કે અન્યને ન્યુસન્સ થાય તેવું કૃત્ય કરી શકશો નહીં.

(બી) આ વેચાણ દસ્તાવેજના પરિશિષ્ટ-૨ માં તમારી માલીકીની જગ્યાના બીલ્ટઅપ એરીયાના માપ દર્શાવેલ છે. તેમજ મંજૂર કરેલા પ્લાનમાં માપ સાઈઝ (ડાઈમેન્શન)એટલે કે લંબાઈ, પહોળાઈ, ઉચાઈ દર્શાવેલ છે. તેમાં કોઈપણ રીતે કોઈપણ પ્રકારનો વધારો કે ઘટાડો કરી શકશો નહીં.

- (સી) તમોને વેચાણ આપેલ ફ્લેટ માહેની બીલ્ડીંગની સલામતી, રક્ષણ, મેઈન્ટેનન્સ, તેમજ ફેસેલીટી ની જાળવણી તેમજ કબજેદારોના સુખાધીકારીની સુરક્ષા માટે જરૂરી એવી બાબતો જેવીકે બીલ્ડીંગની દેખરેખ રાખવા, બીલ્ડીંગની કોમન જગ્યાઓની સાફ સુફી કરવી વિગેરે બાબતો માટે સફાઈ કામદાર રાખવા પાણી પુરવઠો જાળવવા ઈલે. મોટર ચલાવવી વિગેરે સહીયારી સુવીધાઓ બાબતની તમામ કાર્યવાહી તમો ફ્લેટ ઓનર્સ એસોસીએશન સંભાળશે અને આ અંગે કરવા પડતા તમામ ખર્ચ, ટેક્સીસ, મેઈન્ટેનન્સ ખર્ચ, વોચમેન, પગાર સફાઈ કામદાર પગાર, કોમન વપરાશ માટે ઈલે.ચાર્જસ વગેરેના તમારે વરાળે પડતા ભાગનું ખર્ચ તમારે એસોસીએશનનું એસોસીએશન ઠરાવે તે પ્રમાણે ચુકવી આપવાનું રહેશે. જો ફ્લેટ ખાલી હોય એટલે કે ફ્લેટમાં કોઈ રહેતુ ન હોય તો પણ વરાળે પડતુ મેઈન્ટેનન્સ આપવાનું રહેશે.
- (ડી) સદરહું એસોસીએશનમાં એક વ્યક્તી મેનેજર/સેક્રેટરી તરીકે કામ કરશે. આ મેનેજર/ સેક્રેટરી બીલ્ડીંગ કે બીલ્ડીંગને લગતી કોઈપણ બાબતમાં કે સહીયારી સુવીધાઓની બાબતમાં કે બીજા કોઈપણને થતી તકલીફ અંગે તમોને વખતો વખત જે સુચના આપે તેનું તમારે પાલન કરવાનું રહેશે.
- (ઈ) તમારી એક્સકલુઝીવ પ્લેસનની જગ્યા અંગે એટલેકે તમારા કબજા ભોગવટાના ફ્લેટ બાબત સરકારશ્રી તરફથી વખતો વખત જે કોઈપણ વેરાઓ આકારવામાં આવે તેવા વેરા ટેક્સીઝની રકમ ભરવાની આજની તારીખથી તમામ જવાબદારી તમારી પોતાની રહેશે. અને આવા વેરાની રકમ તમારે ભરવાની રહેશે. ઉપરોક્ત બિલ્ડીંગની અનડીવાઈડડ કોમન ફેસિલીટીઝના સંદર્ભમાં આવા કોઈ ટેક્સીઝ કે ખર્ચ થાય તે માટે એસોસીએશનને ઉપરોક્ત કલોઝ(સી)માં જણાવ્યા મુજબ તમારે વરાળે પડતા ટેક્સ કે ખર્ચની રકમ ચુકવી આપવાની છે.
- (એફ) એસોસીએશનને ચુકવ્યા વિનાની તમારા ભાગે વરાળે પડતી બાકી રહેલ રકમ અનપેઈડ ડ્યુઝડ તમારી મિલ્કત પરનો ચાર્જ બોજો ગણાશે અને તેની વસુલાત માટે તમારી મિલ્કત સામે એસોસીએશનનો અગ્ર હકક છે.
- (જી) તમારા ફ્લેટના એરીયા વાળા કબજાની અંદર તથા તેની દિવાલમાં બહારના ભાગે વખતો વખત જે કઈ રીપેરીંગ કરવાની જરૂર પડે તે તમારા પોતાના અંગત ખર્ચે કરવાનું રહેશે. અનડીવાઈડડ સહીયારી ક્ષેત્રમાં કોમન એરીયામાં જે રીપેરીંગ કરવાનું જરૂરી બને તે બધાના વતી એસોસીએશન કરાવશે. અને તેવા ખર્ચમાં તમારે વરાળે પડતો હીસ્સો આપવાનો છે.
- (એચ) સદરહું ફ્લેટ વાળા બિલ્ડીંગના માપ સમજેલ છે જે હકીકતે લખાવી લેનારને બિલ્ડીંગના બાંધકામના પ્લાન, બાંધકામની મંજૂરી, સ્ટ્રક્ચરલ ડીઝાઈનર, તેમાં વાપરવામાં આવનાર માલ મટીરીયલ તથા વર્કમેનશિપ વિગેરે પ્રત્યક્ષ જોઈ તપાસીને આ ફ્લેટ અમો લખાવી લેનારે ખરીદ કરેલ છે. તેથી તે અંગે કોઈ વાંધો કે તકરાર નથી કે ભવિષ્યમાં લેવાનો નથી.
- (આઈ) સદરહું તમોને વેચાણ આપેલ ફ્લેટ વાળા બિલ્ડીંગ ની દિવાલો, સીડી, પાઈપલાઈન, કોમન લાઈટ, કોમન પેસેજ, કોર્ટયાર્ડ, કોમન ટોઈલેટ, કોમન પાર્કીંગ, વગેરેમાં કે ઈમારતના બારોબારના રંગ રોગાન બારી, દરવાજા તથા એલીવેશનમાં તમો લખાવી લેનારે કોઈ ફેરફાર કરવાનો નથી.

...// ૮ //...

(જે) સમગ્ર બિલ્ડીંગના અંદરના ભાગે આવેલ ખુલ્લી જગ્યા, ગ્રાઉન્ડ ફ્લોરમાં આવેલ પાર્કીંગ, પાણીનો અંડર ગ્રાઉન્ડ ટાંકો, સીડી, લીફ્ટ, વગેરેનો ઉપયોગ તમો ફ્લેટસ હોલરોએ તેમના હલન ચલન તથા વાહનો પાર્ક કરવા પુરતો જ રહેશે.

(૧૫) આ વેચાણ દસ્તાવેજને આનુશાંગિક બીજી બાબતો અને શરતો નીચે મુજબ છે.

(એ) સદરહુ બિલ્ડીંગના ટોપ ફ્લોર પર અગાસી આવેલ છે.ભવિષ્યમાં હાલના એફ.એસ.આઈ. માં વધારો થાય તો વધારાની એફ.એસ.આઈ. મુજબ બાંધકામ કરવાનો હકક, અધીકાર અમો વેચાણ આપનારનો છે. પરંતુ તમોને ફ્લેટની સાથે સાથે ફ્લેટમાં કે સંકુલની સધળી જમીનમાં કે ફ્લેટની ઉપર આવેલ અગાસીમાં હાલમાં કે ભવિષ્યમાં જે કોઈપણ પ્રકારની એફ.એસ.આઈ. મળે તો તમામ એફ.એસ.આઈ. સહીત તમોને ફ્લેટ વેચાણ આપેલ છે. તથા જમીન અંગેની વીધરોટી તથા શીક્ષણ ઉપકર ઓનર્સ એસોસીએશનએ ભરવાની રહેશે.

(બી) આ બિલ્ડીંગના સબંધે કે ટાઈટલના સંદર્ભમાં જોઈતી તમામ માહિતી અને દસ્તાવેજી પુરાવાઓ તમોને પુરા પાડવામાં આવેલ છે. તે અંગે તમોએ કબુલ કરેલ છે. તેઓ વાંધો કે તકરાર ઉઠાવી શકશો નહીં.

(સી) **" વ્હાટ હેવન "** બિલ્ડીંગમાં આવેલ ફ્લેટ ઓનર્સના પાણી પુરવઠા અને સહીયારી જગ્યાની વિજળી પુરવઠો અને બીજી જરૂરી સેવાઓની વ્યવસ્થા કરવાની સંભાળ એસોસીએશન લેશે. પરંતુ તમારી જગ્યાની અંદર લાઈટ કનેક્શન છે. તેના વપરાશ બદલની ચાર્જીસની રકમ તમારે દરેક એ વ્યક્તિગત ભરવાની છે. ફ્લેટ ઓનર્સની પાણીની સુવીધા માટે સદરહુ બિલ્ડીંગમાં ઈલે.મોટર મુકવામાં આવેલ છે, તેમજ બિલ્ડીંગના કંપાઉન્ડમાં અંડર ગ્રાઉન્ડ પાણીનો ટાંકો અગાસીમાં પાણીના ટાંકો કરી આપેલ છે. જે હકીકતે ડીપવેલ માંથી તેમજ પાણીના ટાંકામાંથી પાણી મેળવવાનો હકક, અધિકાર તમો ફ્લેટ ઓનર્સ કબજેદારનો છે. નળ ચાર્જીસ ભરવામાં તમો ફ્લેટ(ઓનર્સ/કબજેદાર)કસુર કરશો અને નળ કપાઈ જાયતો તેની જવાબદારી ફ્લેટ ઓનર્સ/કબજેદારની છે. તે અંગે અમારી કે ફ્લેટ ઓનર્સ એસોસીએશનની કોઈ જવાબદારી રહેશે નહીં.

(ડી) **" વ્હાટ હેવન "** બિલ્ડીંગમાં ઈલે. લાઈન, પાણી પુરવઠા માટેની લાઈન, ટેલીફોનની લાઈન, પાણીના નિકાલની લાઈન, ગેશની પાઈપ લાઈન પણ આવેલ છે, અને આવી કોમન લાઈનો જે તે રહેણાંકના ફ્લેટમાંથી પસાર થાય છે. અને તેમાં જે તે ફ્લેટ ઓનર્સ કબજેદારએ અટકાયત કરવાની નથી તેમજ તેની લાઈન વિગેરેના રીપેરીંગમાં જરૂર પડ્યે તમામ જાતની સગવડ સુવિધા કરી આપવાની છે. અને આ સહીયારી સુવીધામાં તમારે કોઈ અટકાયત અવરોધ કરવાનો નથી. કે મિલ્કતને નુકશાન કે કોમન લાઈનને અવરોધ થાય તેવું કોઈ કૃત્ય કે બાંધકામ કરવાનું નથી.

(ઈ) **" વ્હાટ હેવન "** ઈમારતમાં આવેલ ફ્લેટની માલિકી જેતે ફ્લેટ ખરીદનારની પોતાની રહેશે. એટલેકે તમોએ ખરીદ કરેલ ફ્લેટની માલિકી હકક તમારો રહેશે. પરંતુ સહીયારી સુવિધા ભોગવવા માટે **" વ્હાટ હેવન ફ્લેટ ઓનર્સ એસોસીએશન "** ના સભ્ય થવું ફરજીયાત છે. અને સદરહુ એસોસીએશનના સભ્ય દરજ્જે સહીયારી સુવિધાના તમામ હકકો તમો ભોગવી શકશો.અને તેમની જવાબદારી તમારે અદા કરવાની છે. અને સંકુલ નું નામ **" વ્હાટ હેવન "** રાખેલ છે. તથા તે પૈકી તમોને જે ફ્લેટ વેચાણ આપેલ છે. તે ફ્લેટ નંબર તથા સંકુલના નામ માં તમારે કોઈ ફેરફાર કરવાનો નથી.

(એફ) આ સાથેના પરિશિષ્ટ-૩ માં દર્શાવેલ સહીયારી સુવિધા તમોને વેચવામાં આવેલ ફ્લેટ સાથે સલંગન હોય તેમજ તેને આનુશાંગી હોય ઈનસેપરેબલ છે. તેથી એવી કોમન જગ્યાની માલીકી કે સહ કબજાનાહકકો મુળ જગ્યા સાથેજ ટ્રાન્સફર થઈ શકશે.

(૧૬) આ દસ્તાવેજમાં સ્પષ્ટતા કર્યાસિવાયની કોઈપણ બાબત અંગે તકરાર ઉપસ્થિત થાય તો તેવા પ્રસંગે ગુજરાત રાજ્યના વખતો વખત સુધારા સાથેના ગુજરાત ઓનરશીપ ફ્લેટ એક્ટ ૧૯૭૩ ની જોગવાઈઓને માન્ય રાખીને તેવી તકરારનો અંત લાવવાનો છે. અને સર્વ માલીકીને બંધન કર્તા રહેશે.

(૧૭) સદરહું માલીકોને લગતા અમો વેચનારાના પુરોગામીના તથા અમારા માલીકી હકક દર્શાવવા લેખ દસ્તાવેજો (ટાઈટલ ડીડ્ઝ)નીચે લખી વિગતે આવેલ છે. જે હાલ અમોના કબજામાં છે, જે તમોએ જોઈ તપાસી તથા ખરાઈ કરેલ છે. જેની ઝેરોક્ષ નકલો અમોએ તમોને સોપી આપેલ છે. તથા જરૂર પડ્યે તેની ખરી નકલ તમો ખરીદનારએ તમારા ખર્ચે કાઢાવી લેવાની રહેશે.

- ૧] મોટામવા સર્વે નં. ૧૨ ના ટીપણની ખરી નકલ.
- ૨] ગામ નમુના નં. ૬ એન્ટ્રીની ઉતરોતર નકલ.
- ૩] શ્રી વશરામભાઈ ટપુભાઈ પટેલ એ તારીખ:-૨/૧૧/૧૯૮૧ ના રોજ શ્રી મહેન્દ્રસિંહ ગંભીરશિહ જાડેજાને કરી આપેલ કુલમુખત્યાર નામાની નકલ.
- ૪] રજીસ્ટર્ડ વેચાણ દસ્તાવેજ અનુ.નં. ૨૨૨૫, તા. ૨૦/૦૭/૧૯૮૮ ના રોજ શ્રી અશોકશિંહ યસવંતસિંહ રાણાના જોગ શ્રી વશરામભાઈ ટપુભાઈ પટેલના કુલમુખત્યાર શ્રી મહેન્દ્રભાઈ ગંભીરસિંહ જાડેજાએ કરી આપેલ વેચાણ દસ્તાવેજની નકલ.
- ૫] રાજકોટ શહેરી સત્તા મંડળ ના વિકાસ માટેની પરવાનગી ક્રમાંક નં. ૩૬૧/ટેક/ડેવ /મોટામવા/૫૮/૦૧/૨૩૦૧, તા. ૨/૧૧/૨૦૦૧ ના રોજની નકલ તથા મંજૂર થયેલ બીનખેતી લે-આઉટ પ્લાનની નકલ.
- ૬] જીલ્લા પંચાયત કચેરી રાજકોટના બીનખેતી હુકમ ક્રમાંક નં. રેવ-બખપ-૨જી.૮૮/૨૦૦૧/ વશી/૨૦૭૮ થી ૮૪, તા. ૭/૦૪/૨૦૦૨ ના રોજના હુકમની ખરી નકલ.
- ૭] રાજકોટના ૪ થા એડીશનલ સીનીયર સીવીલ જજ ના મીસ.એપ્લી.નં. ૧૫૬૧/૦૭ તારીખ:- ૧/૦૭/૨૦૦૮ ના રોજ લેટર ઓફ એડમીનીસ્ટ્રેશન ઓફ ધી વીલ ના હુકમની નકલ.
- ૮] મંજૂર થયેલ લે-આઉટ પ્લાનની નકલ.
- ૯] રાજકોટ શહેરી વિકાસ સત્તામંડળના લે-આઉટ વિકાસ પરવાનગી નં. ૩૬૧/ટેક/ડેવ/ મોટામવા/૧૧૫૮/૧૩/૫૮૫૬, તા. ૩૦/૧૨/૧૩ ના રોજની નકલ.
- ૧૦] રાજકોટ કલેક્ટર કચેરીના બીનખેતી રીવાઈઝ હુકમ ક્રમાંક નં. એન.એ./રીવાઈઝડ પ્લાન/ કેસ નં. ૭/૨૦૧૩-૧૪, તા. ૧૮/૦૪/૨૦૧૪ ના રોજની નકલ.
- ૧૧] મે. વ્હાઈટ હેવન એન્ટરપ્રાઈઝ ના ભાગીદારોનો તા. ૨૮/૦૪/૨૦૧૪ ના રોજનો ભાગીદારી દસ્તાવેજની નકલ.
- ૧૨] મે. વ્હાઈટ હેવન એન્ટરપ્રાઈઝ ભાગીદારી પેઢીનું આર.ઓ.એફ.ની નકલ.
- ૧૩] રજીસ્ટર્ડ વેચાણ દસ્તાવેજ અનુ.નં. ૨૦૩૨, તા. ૫/૦૨/૨૦૧૪ થી અમો વેચાણ આપનાર ના જોગ શ્રીમતિ નયનાબા મહેન્દ્રસિંહ જાડેજા એ કરી આપેલ વેચાણ દસ્તાવેજની નકલ.
- ૧૪] રાજકોટ શહેરી વિકાસ સત્તામંડળ ના બાંધકામ વિકાસની પરવાનગી નં. ૩૬૧/ટેક/ડેવ/મોટામવા/૪૪૦/ ૧૪/૪૦૭, તા. ૩/૦૧/૨૦૧૭ ની નકલ.
- ૧૫] રાજકોટ શહેરી વિકાસ સત્તામંડળ એ મંજૂર કરેલ બાંધકામ પ્લાનની નકલ.
- ૧૬] અમો વેચાણ આપનાર ના નામના ગામ નમુના ૮-અ ની નકલ.

(૧૮) તમોને વેચાણ આપવામાં આવેલ ફ્લેટનો વેચાણ દસ્તાવેજ તમારા ખર્ચે અમારે રજીસ્ટર્ડ કરાવી આપવાનો છે. સદરહુ ફ્લેટના સ્ટેપ અંગે ઉપસ્થિત થતી તમામ પ્રકારની જવાબદારી તમો લેનારના શીરે છે. તથા ત્યાર બાદ આવતા ઈન્કમ ટેક્ષ બાબતની નોટીસની જવાબદારી તમો ખરીદનારના શીરે છે. તેવી સ્પષ્ટ સમજૂતી સાથે તમારા જોગનો આ વેચાણ દસ્તાવેજ કરી આપેલ છે. તમોને વેચાણ આપવામાં આવેલ ફ્લેટની કિંમતમાં અન્ય કોઈપણ પ્રકારના ચાર્જ જેમ કે સેલ્સ ટેક્ષ, સર્વીસ ટેક્ષ, કે જી.એસ.ટી., ટી.ડી.એસ. પાવર કનેક્શન ચાર્જ, નળ કનેક્શન ચાર્જ, હાઉસ ટેક્ષ ચાર્જ, ગેસ કનેક્શન ચાર્જ વિગેરેનો સમાવેશ થતો નથી જેની તમોને સ્પષ્ટતા કરવામાં આવેલ છે. તથા સદરહુ તમોને વેચાણ આપેલ ફ્લેટ સંબંધે ભરવાની થતી સર્વિસ ટેક્ષ કે જી.એસ.ટી. ની રકમ તમો ખરીદનારએ અમોને આપેલ છે. જે અમોએ તમારા વતી ભરપાઈ કરી આપેલ છે. જે તમોએ જોઈ તપાસી ખરાઈ કરેલ છે. જે તમોને કબુલ તથા મંજૂર છે.

(૧૯) અમોએ રજીસ્ટર કરાવેલ એ.ઓ.પી.ની નકલ તમોને આપેલ છે. જે તમોએ વાંચેલ છે. અને તેની તમામ શરતો તમો કબુલ રાખતા અને તે મુજબ વર્તવાની કબુલાત આપતા તેની શરતોને આધીન રહીને આ ફ્લેટ તમોને વેચાણ આપેલ છે.

(૨૦) ભવિષ્યમાં જે સભ્યો ફ્લેટ વેચાણ ટ્રાન્સફર કે અન્ય રીતે ટ્રાન્સફર કરતા હોય તેણે તે દિવસ સુધીના પ્રથમ એસોસીએશનના વરાડે ખર્ચાઓ ચુકવી આપી પોતાની જવાબદારી અદા કરીને જ કરી શકશે અને આવા સંજોગોમાં તથા ફ્લેટ ટ્રાન્સફર કરવાના સંજોગોમાં એસોસીએશન પાસેથી ન વાંધા પ્રમાણપત્ર તથા નો-ડયુ પ્રમાણપત્ર નામ જોગ એસોસીએશનમાંથી મેળવવાનું ફરજીયાત રહેશે.

૫ રિ શિ ૪ - ૧

ગુજરાત રાજ્યના રજીસ્ટ્રેશન ડીસ્ટ્રીક્ટ રાજકોટ, રાજકોટ તાલુકાના ગામ મોટામવા ના રેવન્યુ સર્વે નં.૧૨ ની રહેણાંકના હેતુ માટેની બીન ખેડવાણની મંજૂરી વાળી જમીન માહેથી સીંગલ યુનીટ નં. ૧ ની જમીન ચો.મી.આ. ૩૪૧૦-૦૧ તથા તેને લાગુ કોમન પ્લોટ ની જમીન ચો.મી. ૩૭૯-૩૨ મળી કુલ જમીન ચો.મી.૩૭૮૯-૩૨ ઉપર બાંધવામાં આવેલ બે હાઈ-રાઈઝ એપાર્ટમેન્ટનું સંકુલ કે જે " બ્લાઈટ હેવન " તરીકે ઓળખાતા સંકુલન પૈકી વિંગ- " એ " જેમાં કવર્ડ પાર્કીંગ, કોમન સીડી, બે -લીફ્ટ, ફર્સ્ટ ફ્લોર ઉપર પાર્કિંગ તથા સેકન્ડ ફ્લોર થી ઈલેવનથ ફ્લોર સુધી દરેક ફ્લોર ઉપર લીવીંગ રૂમ, ડાયનીંગ રૂમ, કીચન, વોશ એરીયા, સ્ટોર એરીયા, ચાર બેડરૂમ એટેચ્ડ ટોઈલેટ તથા બાથરૂમ, પોર્ચ (બાલ્કની) તથા પુજા રૂમ એવા બે યુનીટ આવેલ છે. તથા માત્ર પહેલા તથા બીજા માળ પર બાલ્કનીનું મંજૂર થયેલ બાંધકામ પ્લાન મુજબ વધારાનું બાંધકામ કરવામાં આવેલ છે. તેમ કુલ-૨૪ યુનીટ આવેલ છે. જે સમગ્ર ઈમારતની ચર્તુ:સીમાં નીચે મુજબ છે.

ચર્તુ:સીમાં

- પુર્વ :- સીંગલ યુનિટ નં. ૨ તથા કોમન પ્લોટ ની જમીન આવેલ છે.
પશ્ચિમ :- ટી.પી. રીઝર્વેશન ની જમીન આવેલ છે.
ઉત્તર :- માર્જન બાદ વિંગ – " બી " આવેલ છે.
દક્ષિણ :- માર્જન બાદ જાહેર રોડ આવેલ છે.

પ રિ શિ ષ્ટ – ૨

સદરહું ઉપરોક્ત " વ્હાઈટ હેવન વિંગ—" એ" બિલ્ડીંગ માહેથી માળ પર આવેલ ફ્લેટ નં...../..... જેના કારપેટ એરીયા જેની સગવડતામાં લીવીંગ રૂમ કમ ડાયનીંગ રૂમ, કીચન, સ્ટોર, વોસ એરીયા, ચાર બેડરૂમ એટેચ્ડ બાથરૂમ/ટોઇલેટ તથા બાલ્કની નું બાંધકામ કરેલ છે, જેની ચર્તુ:સીમાં નીચે મુજબ છે.

ચર્તુ:સીમાં

- પુર્વ :-
પશ્ચિમ :-
ઉત્તર :-
દક્ષિણ :-

પ રિ શિ ષ્ટ – ૩

" વ્હાઈટ હેવન " તરીકે ઓળખાતા હાઈ-રાઈઝ રહેણાંક સંકુલનમાં આવેલ સહીયારી સુવિધાઓ નીચે મુજબ છે.

ઉપર જણાવેલ પરિશિષ્ટ-૧ માં ઈમારત હેઠળની સઘળી જમીન, ભોઈ તળીયે આવેલ પાર્કીંગ તથા ખુલ્લી જગ્યા, સમગ્ર ઈમારતની સીડી તથા લીફ્ટ,લીફ્ટ રૂમ, ચાલ, સમગ્ર ઈમારતના પાયા, પ્લીન્થ, બીમ, આર.સી.સી. ફ્રેમ સ્ટ્રક્ચર, કોલમ, સર્પોટીંગ વોલ, ગટર કનેક્શન, પ્લમ્બીંગ વર્ક, પાણી જોડાણની લાઈનો, વીજળી જોડાણ, ચાલી, પેસેજ, બહારની દિવાલ,અન્ડરગ્રાઉન્ડ વોટર ટેન્ક, પાણી બહાર કાઢવાની મોટર, લીફ્ટ તથા ફાયર લીફ્ટ, લીફ્ટ રૂમ, સેલર પાર્કિંગ વિગેરે આ પરીશીષ્ટમાં દર્શાવેલ તથા પ્લાનમાં મંજૂર થયેલ સામાન્ય સુવિધા તથા સામાન્ય વિસ્તારમાં બધા જ ફ્લેટ ધારકો વચ્ચે સહીયારી તથા મજમું હોવાથી કાયમ માટે અવિભાજ્ય રહેશે. જ્યારે જરૂર પડ્યે તેમાં કોઈપણ પ્રકારનાં રીપેરીંગ માટે કોઈપણ ફ્લેટ માલીકે અટકાયત કરવાની નથી અને જરૂરીયાત મુજબ સાથ સહકાર આપવાનો રહેશે.

તથા સદરહું " **બ્લાઈટ હેવન** " માં આવેલ વિંગ – " એ " તથા વિંગ– " બી " માં આવેલ ક્વર્ડ પાર્કિંગ સીવાય તમામ પાર્કિંગની જગ્યા તથા કોમન એમીનીટીઝ ગેઈટ રીસેપ્શન લોંજ તથા વેઈટિંગ એરીયા, સીક્યુરીટી કેબીન, સી.સી.ટી.વી. કેમેરા તથા ફરતે કમ્પાઉન્ડ વોલ વિગેરે સુવિધા તથા સામાન્ય વિસ્તારમાં " **બ્લાઈટ હેવન** " ની વિંગ – " એ " તથા વિંગ– " બી " ના ફ્લેટ માલીકો વચ્ચે સહીયારી તથા મજમું હોવાથી કાયમ માટે અવિભાજ્ય રહેશે. જ્યારે જરૂર પડ્યે તેમાં કોઈપણ પ્રકારનાં રીપેરીંગ માટે કોઈપણ " **બ્લાઈટ હેવન** " ની વિંગ – " એ " તથા વિંગ– " બી " ના ફ્લેટ માલીકે અટકાયત કરવાની નથી અને જરૂરીયાત મુજબ સાથ સહકાર આપવાનો રહેશે. સહીયારી સુવીધા નો વપરાશ નીયત કરેલા સર્વીસ/મેન્ટેનન્સ/ખરાજાત વિગેરે ચાર્જ સમયે સમયે નક્કી કરેલ હોય તે ચુકવ્યા બાદજ સભ્યો/ફ્લેટ હોલ્ડર વાપરી શકશે કે ઉપયોગ કરી શકશે.

ઉપરોક્ત ફ્લેટનો અવેજ તમારી પાસેથી ઉપરની વિગતે સંભાળી લઈ આ વેચાણ દસ્તાવેજ અમોએ અમારી રાજી ખુશીથી, વાંચી, વિચારી, સમજી, જીવકાયમ રાખી, બીનકેફે સાવધાનથી તમારા જોગનો વેચાણ દસ્તાવેજ ઉપર લખેલ શરતો અને ફરજો અને જવાબદારીઓ તમોને સમજાવીને લખી આપી સહીઓ કરી શાખો કરાવી આપેલ છે. અને તે અમોને તથા અમારા વાલી, વંશ, વારસો વેરે કબુલ મંજૂર સહીઓ છે.

રાજકોટ.

તારીખ:-૮/૦૮/૨૦૧૭

અત્ર.....મતુ, અત્ર..... શાખ

શ્રી તે
મે. બ્લાઈટ હેવન એન્ટરપ્રાઈઝ ભાગીદારી પેઢી
વતી વહીવટ કર્તા ભાગીદાર

શ્રી તે
મે. બ્લાઈટ હેવન એન્ટરપ્રાઈઝ ભાગીદારી પેઢી
વતી વહીવટ કર્તા ભાગીદાર

.....

મુંબઈ નોંધણી અધિનિયમ ૧૯૦૮ ની કલમ ૩૨-એ મુજબનુ પરિશિષ્ટ

શ્રી તે
મે. બ્લાઈટ હેવન એન્ટરપ્રાઈઝ ભાગીદારી પેઢી
વતી વહીવટ કર્તા ભાગીદાર

શ્રી તે
મે. બ્લાઈટ હેવન એન્ટરપ્રાઈઝ ભાગીદારી પેઢી
વતી વહીવટ કર્તા ભાગીદાર

(ખરીદનાર)